

॥ ಓಂ ನಮೋ ನಾರಾಯಣಾಯ ॥

ಶ್ರೀಮನ್ನಾರಾಯಣೀಯಂ

ಗುರುವಾಯುಪುರಾಧೀಶಂ ವಿಷ್ಣುಂ ನಾರಾಯಣಂ ಹರಿಮ್ |
ವಾಸುದೇವಂ ಜಗನ್ನಾಥಂ ಕೃಷ್ಣಂ ವಂದೇ ಜಗದ್ಗುರುಮ್ ॥

ಪ್ರಥಮಸ್ಕಂಧ ಪರಿಚ್ಛೇದಃ

1 - ಅಥ ಪ್ರಥಮ ದಶಕಂ

॥ ಶ್ರೀ ಭಗವನ್ಮಹಿಮ ॥

ಸಾಂದ್ರಾನಂದಾವಬೋಧಾತ್ಮಕಮನುಪಮಿತಂ ದೇಶಕಾಲಾವಧಿಭ್ಯಾಂ
ನಿರ್ಮುಕ್ತಂ ನಿತ್ಯಮುಕ್ತಂ ನಿಗಮಶತಸಹಸ್ರೇಣ ನಿರ್ಭಾಸ್ಯಮಾನಮ್ |
ಅಸ್ಪಷ್ಟಂ ದೃಷ್ಟಮಾತ್ರೇ ಪುನರುರು ಪುರುಷಾರ್ಥಾತ್ಮಕಂ ಬ್ರಹ್ಮತತ್ತ್ವಂ
ತತ್ತಾವದ್ಭಾತಿ ಸಾಕ್ಷಾತ್ ಗುರುಪವನಪುರೇ ಹಂತ ಭಾಗ್ಯಂ ಜನಾನಾಮ್ ॥ (1.1)

ಏವಂ ದುರ್ಲಭ್ಯವಸ್ತುನ್ಯಪಿ ಸುಲಭತಯಾ ಹಸ್ತಲಭ್ಯೇ ಯದನ್ಯತ್
ತನ್ವಾ ವಾಚಾ ಧಿಯಾ ವಾ ಭಜತಿ ಬತ ಜನಃ ಕ್ಷುದ್ರತೈವ ಸ್ಫುಟೇಯಮ್ |
ಏತೇ ತಾವದ್ವಯಂ ತು ಸ್ಥಿರತರಮನಸಾ ವಿಶ್ವಪೀಡಾಪಹತ್ಯೈ
ನಿಶ್ಚೇಷಾತ್ಮಾನಮೇನಂ ಗುರುಪವನಪುರಾಧೀಶಮೇವಾಶ್ರಯಾಮಃ ॥ (1.2)

ಸತ್ತ್ವಂ ಯತ್ತತ್ಪರಾಭ್ಯಾಮಪರಿಕಲನತೋ ನಿರ್ಮಲಂ ತೇನ ತಾವತ್
ಭೂತೈರ್ಭೂತೇನ್ದ್ರಿಯೈಸ್ತೇ ವಪುರಿತಿ ಬಹುಶಃ ಶ್ರೂಯತೇ ವ್ಯಾಸವಾಕ್ಯಮ್ |
ತತ್ಸ್ವಚ್ಛಿತ್ತಾದ್ಯದಚ್ಛಾದಿತಪರಸುಖಚಿದ್ಗರ್ಭನಿರ್ಭಾಸರೂಪಂ
ತಸ್ಮಿನ್ ಧನ್ಯಾ ರಮಂತೇ ಶ್ರುತಿಮತಿಮಧುರೇ ಸುಗ್ರಹೇ ವಿಗ್ರಹೇ ತೇ ॥ (1.3)

ನಿಷ್ಕಮ್ಪೇ ನಿತ್ಯಪೂರ್ಣೇ ನಿರವಧಿ ಪರಮಾನಂದಪೀಯೂಷರೂಪೇ
 ನಿರ್ಲೀನಾನೇಕಮುಕ್ತಾವಲಿಸುಭಗತಮೇ ನಿರ್ಮಲಬ್ರಹ್ಮಸಿಂಧೌ |
 ಕಲ್ಲೋಲೋಲ್ಲಾಸತುಲ್ಯಂ ಖಲು ವಿಮಲತರಂ ಸತ್ತ ಮಾಹುಸ್ತದಾತ್ಮಾ
 ಕಸ್ಮಾನ್ನೋ ನಿಷ್ಕಲಸ್ತ್ವಂ ಸಕಲ ಇತಿ ವಚಸ್ತ್ವತ್ಕಲಾಸ್ವೇವ ಭೂಮನ್ || (1.4)

ನಿರ್ವ್ಯಾಪಾರೋಽಪಿ ನಿಷ್ಕಾರಣಮಜ! ಭಜಸೇ ಯತ್ತ್ರಿ ಯಾಮೀಕ್ಷಣಾಖ್ಯಾಂ
 ತೇನೈವೋದೇತಿ ಲೀನಾ ಪ್ರಕೃತಿರಸತಿಕಲ್ಪಾಽಪಿ ಕಲ್ಪಾದಿಕಾಲೇ |
 ತಸ್ಯಾಸ್ಸಂಶುದ್ಧಮಂಶಂ ಕಮಪಿ ತಮತಿರೋಧಾಯಕಂ ಸತ್ತ ರೂಪಂ
 ಸತ್ತಂ ಧೃತ್ವಾ ದಧಾಸಿ ಸ್ವಮಹಿಮವಿಭವಾಕುಂಠ! ವೈಕುಂಠ! ರೂಪಮ್ || (1.5)

ತತ್ತೇ ಪ್ರತ್ಯಗ್ರ ಧಾರಾಧರ ಲಲಿತ ಕಲಾಯಾವಲೀ ಕೇಲಿಕಾರಂ
 ಲಾವಣ್ಯಸ್ಯೈಕಸಾರಂ ಸುಕೃತಿಜನದೃಶಾಂ ಪೂರ್ಣಪುಣ್ಯಾವತಾರಮ್ |
 ಲಕ್ಷ್ಮೀನಿಶ್ಯಂಕಲೀಲಾನಿಲಯನಮಮೃತಸ್ಯಂದಸಂದೋಹಮಂತಃ
 ಸಿಂಚತ್ಸಂಚಿಂತಕಾನಾಂ ವಪುರನುಕಲಯೇ ಮಾರುತಾಗಾರನಾಥ! || (1.6)

ಕಷ್ಟಾ ತೇ ಸೃಷ್ಟಿಚೇಷ್ಟಾ ಬಹುತರಭವಖೇದಾವಹಾ ಜೀವಭಾಜಾಮ್
 ಇತ್ಯೇವಂ ಪೂರ್ವಮಾಲೋಚಿತಮಜಿತ! ಮಯಾ ನೈವಮದ್ಯಾಭಿಜಾನೇ |
 ನೋಚೇಜ್ಜೀವಾಃ ಕಥಂ ವಾ ಮಧುರತರಮಿದಂ ತ್ವದ್ವಪುಶ್ಚಿದ್ರಸಾದ್ರ್ಯಂ
 ನೇತ್ಯೈಃ ಶ್ರೋತ್ಯೈಶ್ಚ ಪೀತ್ವಾ ಪರಮರಸಸುಧಾಮ್ಬೋಧಿಪೂರೇ ರಮೇರನ್ || (1.7)

ನಮ್ರಾಣಾಂ ಸನ್ನಿಧತ್ತೇ ಸತತಮಪಿ ಪುರಸ್ತೈರನಭ್ಯರ್ಥಿತಾನ-
 ವ್ಯರ್ಥಾನ್ ಕಾಮಾನಜಸ್ರಂ ವಿತರತಿ ಪರಮಾನಂದಸಾಂದ್ರ್ಯಾಂ ಗತಿಂ ಚ |
 ಇತ್ಥಂ ನಿಶ್ಯೇಷಲಭ್ಯೋ ನಿರವಧಿಕಫಲಃ ಪಾರಿಜಾತೋ ಹರೇ! ತ್ವಂ
 ಕ್ಷುದ್ರಂ ತಂ ಶಕ್ರವಾಟೀದುಮಮಭಿಲಷತಿ ವ್ಯರ್ಥಮರ್ಥಿವ್ರಜೋಽಯಮ್ || (1.8)

ಕಾರುಣ್ಯಾತ್ಕಾಮಮನ್ಯಂ ದದತಿ ಖಲು ಪರೇ ಸ್ವಾತ್ಮದಸ್ತ್ವಂ ವಿಶೇಷಾತ್
ಐಶ್ವರ್ಯಾದೀಶತೇಽನ್ಯೇ ಜಗತಿ ಪರಜನೇ ಸ್ವಾತ್ಮನೋಽಪೀಶ್ವರಸ್ತ್ವಮ್ |
ತ್ವಯ್ಯುಚ್ಚೈರಾರಮಂತಿ ಪ್ರತಿಪದಮಧುರೇ ಚೇತನಾಃ ಸ್ಥಿತಭಾಗ್ಯಾಃ
ತ್ವಂ ಚಾತ್ಮಾರಾಮ ಏವೇತ್ಯತುಲಗುಣಗಣಾಧಾರ! ಶೌರೇ! ನಮಸ್ತೇ || (1.9)

ಐಶ್ವರ್ಯಂ ಶಂಕರಾದೀಶ್ವರವಿನಿಯಮನಂ, ವಿಶ್ವತೇಜೋಹರಾಣಾಂ
ತೇಜಸ್ಸಂಹಾರಿ ವೀರ್ಯಂ, ವಿಮಲಮಪಿ ಯಶೋ ನಿಸ್ಪೃಹ್ಯಶ್ಚೋಪಗೀತಮ್ |
ಅಂಗಾಸಂಗಾ ಸದಾ ಶ್ರೀರಖಿಲವಿದಸಿ, ನ ಕ್ವಾಪಿ ತೇ ಸಂಗವಾರ್ತಾ
ತದ್ವಾತಾಗಾರವಾಸಿನ್! ಮುರಹರ! ಭಗವಚ್ಛಬ್ದಮುಖ್ಯಾಶ್ರಯೋಽಸಿ || (1.10)

Vedam na am

|| ಇತಿ ಶ್ರೀ ಭಗವನ್ಮಹಿಮ ಪ್ರಥಮ ದಶಕಂ ಸಂಪೂರ್ಣಂ ||